

تَنْ كَرِهَ

حضرت شیخ عبدالقادر جیلانی  
رحمۃ اللہ علیہ

احوال و کارنامے

مولانا سید ابوالحسن علی ندوی

ناشر

مکتبہ کوثر، ڈاکمنڈاپارٹمنٹس دھاروی

جسٹین روڈ، بمبئی ۷

(جملہ حقوق محفوظ ہیں)

(بارِ اول) دوسرا — ۲۰۰۰

تذکرہ حضرت شیخ عبدالقادر جیلانی  
احوال و کارنامے

کتاب ہے :-

محمد اکبر بستوی

کتابت ہے :-

عکاظ پرنٹرس (آفیس)

طباعت ہے :-

۴۰ - چالیس

صفحات ہے :-

قیمت :- 3/-

باہتمام

مہدِ شعیب ادریس

مکتبہ کوثر، ڈائمنڈ پارٹمنٹس، دھاروی

جسمین روڈ، بمبئی ۱۷

## عرض ناشر

اس پرفتن دور میں ملت اسلامیہ کے تقریباً تمام طبقہ بالخصوص نوجوان طبقہ عجیب شش و پنج میں مبتلا ہے ایک طرف کچھ لوگ بزرگان سلف کو ایکل نساوی انسان بنا کر پیش کر رہے ہیں تو دوسری طرف کچھ نام نہاد و ترقی پسند حضرات انہیں کیا بلکہ پورے دینی کو لائق توہین گردانتے ایسے ماحول میں ضرورت ہے کہ ایسے رسائل اور کتابیں شائع کی جائیں جو اسلام کی شخصیت کی صحیح سمجھائی کر سکیں انکی میرٹ انکے تحقیقی و تصنیفی کارنامے اور انکی زندگی کے سبق آموز واقعات جو بھی کیلئے مشعل راہ ہو سکتے ہیں صحیح اور تند حوالوں کی بنیاد پر شائع کیا جائے، اسی کے پیش نظر مکتبہ کوثر نے دین کی میباری کتابوں کی نشر و اشاعت کا نظم کیا ہے اسی سلسلۃ الذہب کی ایک کڑی ہو جو کتاب تذکرہ شیخ عبدالقادر جیلانی احوال و کارنامے۔ یہ دراصل عالم اسلام کے مشہور مفکر حضرت مولانا سید ابوالحسن علی ندوی کی مشہور زمانہ کتاب تالیف و دعوت و عزیمت کا ایک جز ہے جو اس مادہ پرستانہ زندگی میں جو یا جئے حتی کیسے شعل راہ ہے جسے پڑھنے سے قلب میں ایمان کی حلاوت اور یقین کا نور پیدا ہوتا ہے، موجودہ کتاب مشہور صاحب تسلیم مصنف مولانا عبدالحسن پر دواز اصلاحی کے بیش قیمت پیش لفظ کیسٹا حضرت مصنف مدظلہ العالی کی اجازت سے شائع کی جا رہی ہے امید ہے تمام اہل علم طبقے اسکا خیر مقدم کریں گے اور دینی کتابوں کی نشر و اشاعت میں مکتبہ کیسٹا تعاون فرمائی گے حتی وادہ ہوگا اگر ہم اپنے ان سرپرستوں کا شکریہ نہ ادا کریں جنہوں نے پڑھ لکھ و دعاؤں اور اگر القدر مالی تعاون سے نوازا انیسٹر طباعت و غیر کے سلسلے میں اعانت فرمائی خصوصاً عزیز گرامی مولوی احمد حسن تاسمی کا تعاون و تکریم کے کلمات سے فروتر ہے، اللہ تعالیٰ سبھی کو جزائے خیر عطا فرمائے (آمین)

بِسْمِ اللّٰهِ الرَّحْمٰنِ الرَّحِیْمِ

## پیش لفظ

محبوب سبحانی حضرت شیخ عبدالقادر جیلانی رحمۃ اللہ علیہ کی جلیل القدر اور عظیم المرتبت شخصیت سے کروڑوں مسلمان والہانہ عقیدت رکھتے ہیں، دعوت و اصلاح، تجدید و احیائے دین کی آپ نے جو عظیم الشان خدمات انجام دی ہیں ان سے ہر تعلیم یافتہ مسلمان کو واقف رہنا ضروری ہے، آپ کے حالات اور کارناموں کے پڑھنے سے نہ صرف دلوں میں ایمانی کیفیت پیدا ہوتی ہے بلکہ اہل تبارع سنت کا جذبہ بیدار ہوتا ہے، روحانیت اور اعلیٰ اخلاقی اوصاف کا درس ملتا ہے، عربی، فارسی اور اردو ترجمہ میں آپ کے متعلق میثاق کتابیں لکھی گئی ہیں، لیکن ان کتابوں میں واقعات کے بیان کرنے میں زبان کی صحت کا لحاظ رکھا گیا ہے اور نہ مستند حوالوں کی طرف رجوع کیا گیا ہے، مصنفین کے نزدیک نہ تو ان کے لکھنے سے کوئی خاص مقصد رہا ہے، نتیجہ یہ ہوا کہ حضرت شیخ جیلانیؒ کا اصل کارنامہ کشف و کرامات کے انبار میں گم ہو کر رہ گیا۔

پہلی بار اس خاص پہلو کو عالم اسلام کے مفکر و داعی حضرت مولانا سید ابوالحسن علی ندوی مدظلہ العالی نے اپنی مشہور تصنیف ”تاریخ دعوت و عمریت“ کے حصہ اول میں نہایت خوبی کے ساتھ بہت نمایاں طریقے سے پیش کیا ہے، مولانا شیخ الاسلام عزالدین بن عبد السلام اور امام ابن تیمیہؒ کے حوالے سے لکھتے ہیں :-

”شیخ کی کرامات حد تو اترو کہ پہنچ گئی ہیں ان میں سب سے بڑی کرامت مردہ دلوں کی سیمائی تھی اللہ تعالیٰ نے آپ کے قلب کی توجہ اور زبان کی تاثیر سے لاکھوں انسانوں کو نئی زندگی عطا فرمائی، آپ کا وجود اسلام کیسے ایک

بادشاہی تھا جنہوں نے دلوں کے قبرستان میں نئی جان ڈال دی اور عالم اسلام  
میں ایمان و روحانیت کی ایک نئی لہر پیدا کر دی ۔

یہ مختصر کتاب حضرت مولانا سید الرحمن علی ندوی کی تاریخ دعوت و غربت حصہ اول کا وہ  
باب ہے جو حضرت عبد القادر جیلانی کے احوال و کارناموں سے تعلق رکھتا ہے مولانا کے قلم کی بڑی خصوصیت  
اسکی دلنشینی و دلآویزی ہے اس میں ادبی چاشنی کی گھسیا ایمانی حلاوت ملتی ہے مولانا نے  
ہزاروں صفحات کا پھوڑ چنڈ مفلحوں میں سمیٹ کر نہایت مؤثر الفاظ میں پیش کر دیا ہے جسے در  
حقیقت حضرت جیلانی کی سوانح کا عطر اور خلاصہ کہنا چاہیے اکابر اسلام کی سوانح عمریوں  
کو اس انداز اور نقطہ نظر سے پیش کیا جائے تو اس سے صحیح طور سے فائدہ حاصل ہو سکتا ہے  
اور زندگی اسلامی سانچے میں ڈھل سکتی ہے پھر سب بڑی بات یہ ہے کہ اس کتاب میں  
جو کچھ بھی لکھا گیا ہے مستند اور قابل اعتبار واحد سے لکھا گیا ہے اور خالص روحانی اور داعیانہ  
کیفیت کے ساتھ لکھا گیا ہے جس کی وجہ سے اسکی بیخبر بڑی بڑی کتابوں پر سبھا رہی ہے اس  
دولہ انگیز کتاب کو جو بھی پڑھے گا اپنے دل میں ایمان کی تازگی محسوس کریگا۔

قابل مبارکباد ہیں جناب حافظ مولانا محمد شعیب صفی ادریس مظاہری جنہوں نے  
اس قیمتی تحریر کی اہمیت کو محسوس کیا اور فادہ عام کی غرض سے الگ کتابی شکل میں شائع  
کر دیا ہے میں اللہ تعالیٰ اس کے ذریعہ دینی نفع پہنچائے اور جو لوگ اس کی اشاعت میں  
حصہ لیں انہیں جزائے خیر عطا فرمائے۔ آمین

عبد الرحمن پرواز اصلاحی

۳۱ مارچ ۸۳ء

از افاداتِ حضرت مولانا عب الشکور فاروقیؒ

## خوشنودی خدا

ذکر بزرگان دین میں نیت محض خوشنودی خدا کی ہونی چاہیے کیونکہ خامانِ خدا کا ذکر سنت اللہ ہے اور موجب نزولِ رحمت ہے یہ نیت نہ ہونی چاہیے کہ وہ بزرگ ہم سے خوش ہو جائیں گے، اور ہم کو کچھ نفع پہنچائیں گے یہ نیت بھی ہونی چاہیے کہ ان بزرگوں کا تذکرہ کرنے سے ان کے ساتھ لگتی محبت پیدا ہوگی جو بڑے ثواب اور فضیلت کی چیز ہے، نیز محبت کا اثر یہ ہے کہ محب کو محبوب کا ہم رنگ بنادیتی ہے۔

## اور جاہلے کہ

بدعات و محرمات سے اجتناب کیا جائے اور روایات صحیحہ بیان کی جائیں، اور کسی کے مناقبِ فضائل میں مبالغہ نہ کیا جائے اور جو حد اس کی ہے اس سے آگے نہ بڑھایا جائے، مثلاً کسی تابعی کی فضیلت ایسی نہ بیان کی جائے کہ صحابہ سے ان کا افضل ہونا متوہم ہو، یا صحابہ میں غیر خلفائے راشدین کی فضیلت خلفائے راشدین پر متوہم ہو۔

# حضرت شیخ عبد القادر جیلانیؒ

## تعلیم و تکمیل

سیدنا عبد القادر جیلانیؒ کی ولادت گیلان میں ۳۰۰ھ میں ہوئی آپ کا نسب دس واسطوں سے سیدنا امام حسن رضی اللہ عنہ پر منتہی ہوتا ہے ۸۰ سال کی عمر میں غالباً ۳۰۰ھ میں بغداد تشریف لائے یہی وہ سال ہے جس سال امام غزالیؒ نے تلاش حق و حصول یقین کے لئے بغداد کو شیرباد کہا تھا یہ معنی اتفاق نہیں کہ جب ایک جلیل القدر امام سے بغداد محروم ہوا تو دوسرا جلیل القدر مصلح اور داعی الی اللہ کا وہاں ورود ہوا۔ آپ بغداد میں پوری عالی ہمتی اور بلند حوصلگی کے ساتھ تحصیل علم میں مشغول ہو گئے عبادت و مجاہدات کی طرف طبعی کشش کے باوجود آپ نے تحصیل علم میں تساعت و زہد سے کام نہیں لیا ہر علم کو اس کے باکمال استادوں اور صاحب فن عالموں سے حاصل کیا اور اس میں پوری دستگاہ پیدا کی آپ کے اساتذہ میں ابو الوفاء ابن عقیل محمد بن الحسن الباقلائی اور ابو زکریا تبریزی جیسے نامور علماء و ائمہ فن کا نام نظر آتا ہے طریقت کی تعلیم شیخ ابوالنخیر حماد بن مسلم الدباس سے حاصل کی اور قاضی ابومعبد مغربی سے تکمیل کی اور اجازت حاصل کی۔ ۳۲۰ھ

۱۔ شروانی نے لکھا ہے کہ مریدین کی تربیت میں ان کو بلند مقام حاصل تھا اور بغداد کے اکثر مشائخ اور صوفیاء انہیں سے وابستہ تھے ۳۲۰ھ میں انتقال ہوا۔ طبقات اکبر ج ۱۔ صفحہ ۱۳۲  
۲۔ اصل نام مبارک بن علی بن الحسین ہے۔  
۳۔ تفصیل کے لئے ملاحظہ ہو ذیل طبقات المتحابہ (ابن رجب)

## اصلاح و ارشاد اور رجوع عام

ظاہری و باطنی تکمیل کے بعد اصلاح و ارشاد کی طرف متوجہ ہوئے، مسند درس اور مسند ارشاد کو بیک وقت زینت دی، اپنے استاذ و شیخ شیخ مخفی کے مدرسہ میں تدریس اور وعظ کا سلسلہ شروع کیا، بہت جلد مدرسہ کی توسیع کی ضرورت پیش آگئی، مجلسین نے عمارت میں اضافہ کر کے اس کو آپ کی مجالس کے قابل بنادیا، لوگوں کا اس قدر ہجوم ہوا کہ مدرسہ میں تل لکھنے کی جگہ نہ رہی، سارا بغداد آپ کے مواعظ پر ٹوٹ پڑا، اللہ تبارک و تعالیٰ نے اسی وجہاً سے قبولیت عطا فرمائی جو بڑے بڑے بادشاہوں کو نصیب نہیں، شیخ موفق الدین ابن قدامہ صاحب ”معنی“ کہتے ہیں کہ میں نے کسی شخص کی آپ پر حرکت کو کچھ سے تعظیم ہوتے نہیں دیکھی، بادشاہ اور وزیر آپ کی مجالس میں نیاز مندانہ حاضر ہوتے، ادرادب سے بیٹھ جاتے، علماء اور فقہار کا کچھ شمار نہ تھا، ایک ایک مجلس میں چار چار سو روایتیں شمار کی گئی ہیں جو آپ کا ارشاد قلب بند کرنے کیلئے لائی جاتیں۔

## حامد و اخلاق

بائیں رفعت و منزلت حد درجہ متواضع اور منکسر المزاج تھے، ایک بچہ اور ایک لڑکی بھی بات کرنے لگتی تو کھڑے ہو کر سنتے اور اس کا کام کرتے، غریبوں اور فقراء کے پاس بیٹھتے اور ان کے کپڑوں کو صاف کرتے، جوں نکالتے، لیکن اس کے برخلاف کسی معزز آدمی اور ارکان سلطنت کی تعظیم میں کھڑے نہ ہوتے، غلیفہ کی آمد ہوتی تو قصداً دولت خانہ میں تشریف لے جاتے، یہاں تک کہ غلیفہ آکر بیٹھ جاتا، پھر برآمد ہوتے تاکہ



تعلیم اکھڑا نہ ہونا پڑے، کبھی کسی وزیر یا سلطان کے دروازہ پر نہیں گئے۔  
 آپ کے دیکھنے والے اور آپ کے معاصرین آپ کے حسن اخلاق، علوِ حوصلہ،  
 تواضع و انکسار، سخاوت و ایثار اور اعلیٰ اخلاقی اوصاف کی تعریف میں رطب اللسان  
 ہیں، ایک بزرگ و درجہ اولیٰ جنہوں نے بڑی طویل عمر پائی اور بہت سے بزرگوں اور  
 ناموروں کو دیکھا اور ان کی صحبت اسٹالی، فرماتے ہیں:-

مارأت عینای احسن خلقا ولا احسن  
 صد را ولا اکرم نفساً ولا اللطف قلباً  
 ولا احفظ عهداً اور ذامن سیدنا  
 الشیخ عبد القادر ولقد کان مع جلالة  
 قدره وعلو منزلته وسعة علمه یقف  
 مع الصغیر ویوقر الکبیر وسیب السلام  
 ویجالس الضعفا ویتواضع للفقراء  
 ویمقام للاحد من العظماء ولا الاغنیاء  
 ولا العسباب وزیر ولا سلطان  
 میری آنکھوں نے حضرت شیخ عبد القادر سے بڑھ  
 کر کوئی خوش اخلاق، درخ حوصلہ، اکرم النفس، تقی القلب،  
 محبت اور تعلقات کا پاس کر نوالا نہیں دیکھا، آپ  
 عظمت اور علو مرتبت اور وسعت علم کے باوجود چھوٹے  
 کی حمایت فرماتے، بڑے کی توقیر کرتے، سلام ہی بوقت  
 فرماتے، کمزوروں کے پاس ٹھہرے، بیٹھے غریبوں کیساتھ  
 تواضع و انکساری سے پیش آتے، حالانکہ آپ کسی  
 سربراہ اور دربار میں کیلئے تعلیم اکھڑے نہیں ہوئے  
 اور نہ کسی وزیر یا حاکم کے دروازہ پر گئے۔

الامام الحافظ ابو عبد اللہ محمد بن یوسف البرزالی الاشعری ان الفاظ میں آپ کی  
 تعریف کرتے ہیں:-

کان مجاب الدعویٰ سریح الدمعة  
 دافع الذکر کثیر الفکر رقیق القلب  
 آپ متجاوب الدعوات تھے، داکر کوئی عبرت اور دقت  
 کی بات کی جاتی، تو جلدی آنکھوں میں آنسو آجاتے

دائم البشر کریم لنفس منی الید  
عزیز العلم شریف الاخلاق  
طیب الاعراق مع قدم راسخ  
فی العبادۃ والاجتهاد لہ

ہمیشہ ذکر و فکر میں مشغول رہتے بڑے رقیب القلب  
تھے خندہ پیشانی، شگفتہ رو، کریم النفس  
فراخ دست و وسیع العلم بلند اخلاق عالی  
نسب عبادات اور مجاہدہ میں آپکا پایہ بلند تھا  
مفتی عراق محی الدین ابو عبد اللہ محمد بن حامد البغدادی لکھتے ہیں :-

البعء الناص عن الفحش اقرب  
الناس الی الحق شدید الباس  
اذ انتہکت محارم اللہ عز وجل  
لا یغضب لنفسه ولا ینتصری  
لغير ربہ

غیر مہذب بات سے انتہائی دور حتیٰ اور بقول  
بات سے بہت قریب اگر احکام خدا دندی اور  
حدود الہی میں سے کسی پر دست درازی ہوتی تو  
آپکو جلال آجاتا، خود اپنے معاملہ میں کبھی غصہ  
نہ آتا، اور اللہ عزوجل کے علاوہ کسی چیز کے  
لئے انتقام نہ لیتے کسی سائل کو خالی ہاتھ  
واپس نہ کرتے خواہ بدن کا کثیر ای کیوں نہ  
اتار کر دینا پڑے۔

بھوکوں کو کھانا کھلانے اور ضرورت مندوں پر بے دریغ خرچ کرنے کا خاص  
ذوق تھا، علامہ ابن النجار آپ سے نقل کرتے ہیں کہ اگر ساری دنیا کی دولت میسے  
قبضہ میں ہو تو میں بھوکوں کو کھانا کھلا دوں یہ بھی فرماتے تھے کہ ایسا معلوم ہوتا ہے کہ  
میری ہتھیلی میں سوراخ ہے کوئی چیز اس میں ٹھہرتی نہیں اگر ہزار دینار میرے پاس  
آئیں تو رات نہ گزرنے پائے یہ صاحب قلائد الجواہر لکھتے ہیں کہ حکم تھا کہ رات کو

وسیع دسترخوان بچھے، خود ہمانوں کے ساتھ کھانا تناول فرماتے، کمزوروں اور غریبوں کی ہم نشینی فرماتے، طلبہ کی باتوں کو برداشت کرتے اور تحمل فرماتے، ہر شخص سے سمجھتا کہ اس سے بڑھ کر کوئی ان کا مقرب اور ان کے یہاں معزز نہیں، ساتھیوں میں سے جو غیر حاضر ہوتا اس کا حال دریافت فرماتے اور اس کی فکر رکھتے، تعلقات کا بڑا پاس اور لحاظ رکھتے غلطیوں اور کوتاہیوں سے درگزر کرتے، اگر کوئی کسی بات پر قسم کھا لیتا تو اس کو مان لیتے اور جو کچھ حقیقت حال جانتے تھے اسکا اخفا فرماتے۔

## مردہ دلوں کی مسیحائی

سیدنا عبدالقادر جیلانیؒ کی کرامت کی کثرت پر مورخین کا اتفاق ہے شیخ الاسلام عزالدین بن عبدالسلام اور امام ابن تیمیہ کا قول ہے کہ شیخ کی کرامات حدِ قواثر کو پہنچ گئی ہیں، ان میں سب سے بڑی کرامت مردہ دلوں کی مسیحائی تھی، اللہ تعالیٰ نے آپ کے قلب کی توجہ اور زبان کی تاثیر سے لاکھوں انسانوں کو نئی ایمانی زندگی عطا فرمائی، آپ کا وجود اسلام کے لئے ایک بادِ بہاری تھا، جنہیں نے دلوں کے قبرستان میں نئی جان ڈال دی، اور عالم اسلام میں ایمان و روحانیت کی ایک نئی لہر پیدا کر دی۔ شیخ عمر کیسانی کہتے ہیں کہ کوئی مجلس ایسی نہ ہوتی تھی جس میں یہودی اور عیسائی اسلام نہ قبول کرتے ہوں، اور رہزن، خونی اور جبرائیم پیشہ توبہ سے مشرف نہ ہوتے ہوں، فاسد الاعتقاد اپنے غلط عقائد سے توبہ نہ کرتے ہوں۔

جیاتی کا بیان ہے کہ نجد سے حضرت شیخ نے ایک روز فرمایا کہ میری تنہا ہوتی ہے

لے قلائد الجواهر ص ۱۷۷ ذیل طبقات الحباہ ابن رجب رحمہ اللہ العینین رحمہ قلائد الجواهر مختلف کتب کو

کہ زمانہ سابق کی طرح صحراؤں اور جنگلوں میں رہوں نہ مخلوق مجھے دیکھے نہ میں اس کو دیکھوں، لیکن اللہ تعالیٰ کو اپنے بندوں کا نفع منظور ہے، میرے ہاتھ پر پانچ ہزار سے زیادہ یہودی اور عیسائی مسلمان ہو چکے ہیں، بیچاروں اور جرائم پیشہ لوگوں میں سے ایک لاکھ سے زائد توبہ کر چکے ہیں، اور یہ اللہ تعالیٰ کی بڑی نعمت ہے۔

مورخین کا بیان ہے کہ بغداد کی آبادی کا بڑا حصہ حضرت کے ہاتھ پر توبہ سے مشرف ہوا۔ اور ہجرت یہودی اور عیسائی اور اہل ذمہ مسلمان ہوئے۔

## تعلیمی مشاغل و خدمات

اعلیٰ مراتب ولایت پر فائز ہونے اور نفوس و اخلاق کی تربیت و اصلاح میں ہمیں مشغول ہونے کے ساتھ آپ درس و تدریس، افتاء اور تصحیح اعتقاد اور مذہبِ اہلسنت کی نصرت و حمایت سے غافل نہ تھے، عقائد و اصول میں امام احمد اور محدثین کے مسلک پر تھے۔ مذہبِ اہلسنت اور سلف کے مسلک کو آپ سے بڑی تقویت حاصل ہوئی۔ اور اس کے مقابلہ میں اعتقادی و علمی بدعات کا بازار سرد ہو گیا، ابن اسمعانی کہتے ہیں کہ متبعین سنت کی شان اچھی وجہ سے بڑھ گئی، اور انکا پلہ بھاری ہو گیا۔

مدرسہ میں ایک سبق تفسیر کا، ایک حدیث کا، ایک فقہ اور ایک اختلافاتِ ائمہ اور ان کے دلائل کا پڑھاتے تھے۔ صبح شام تفسیر حدیث فقہ، مذہبِ ائمہ، اصول فقہ اور نحو کے اسباق ہوتے۔ ظہر کے بعد تجوید کی تعلیم ہوتی، اس کے علاوہ افتاء کی مشغولیت بھی، بالعموم مذہب شافعی اور مذہب حنبلی کے مطابق فتویٰ دیتے، علماء عراق آپ کے فتاویٰ سے

بڑے متعجب ہوتے اور بڑی تعریف کرتے رہے۔

ایک مرتبہ استفقار آیا کہ ایک شخص نے قسم کھائی کہ وہ کوئی ایسی عبادت کرے گا کہ جس میں عبادت کے وقت کوئی دوسرا شریک نہیں ہوگا۔ اگر اس نے قسم پوری نہیں کی تو اس کی بیوی کو تین طلاق، یہ استفقار سن کر علما و حیرت میں پڑ گئے کہ ایسی کون سی عبادت ہو سکتی ہے جس میں وہ بالکل تنہا ہو اور روئے زمین پر کوئی شخص بھی اس وقت وہ عبادت نہ کر رہا ہو، حضرت شیخ کے پاس استفقار آیا تو بے تکلف فرمایا کہ مٹاف اس کے لئے خالی کر دیا جائے اور وہ سات چکر کر کے خانہ کعبہ کا طواف تنہا مکمل کرے، علما نے یہ جواب سُن کر بے ساختہ داد تحسین دی اور کہا کہ یہی ایک صورت ہے کہ وہ بلا شرکت غیرے عبادت کرے اور اپنی قسم پوری کرے، اس لئے کہ طواف بیت اللہ پر موقوف ہے اور مٹاف اس شخص کے لئے مخصوص کر دیا گیا ہے۔ اب اس عبادت میں کہیں بھی شرکت کا امکان نہیں ہے۔

## استقامت و تحقیق

حضرت شیخ استقامت کا پہاڑ تھے، ابداع کامل، علم راسخ اور تابید غیبی نے آپ کو اس مقام پر پہنچا دیا تھا کہ حق و باطل، نور و ظلمت، الہام صحیح اور کیدِ شیطانی میں پورا امتیاز پیدا ہو گیا تھا، آپ یہ حقیقت پوری طرح منکشف ہو گئی تھی کہ شریعتِ محمدی کے احکام اور حلال و حرام میں قیامت تک کے لئے تغیر و تبدل کا امکان نہیں جو اس کے خلاف دعویٰ کرے وہ شیطان ہے۔ ارشاد فرماتے ہیں کہ ایک مرتبہ ایک بڑی عظیم الشان روشنی ظاہر ہوئی جس سے آسمان کے کنارے بھر گئے اس سے ایک صورت ظہور ہوئی اس نے مجھ سے خطاب

کہہ گا ہے بعد القادریں تمہارا لب ہوں میں نے تمہارے لئے سب محرمات حلال کر دیئے ہیں“  
میں نے کہا دور ہو مردود! یہ کہتے ہی وہ روشنی ظلمت سے بدل گئی اور وہ صورت بھواں  
بن گئی اور ایک آواز آئی کہ بعد القادریں تمہارا لب ہوں میں نے تمہارے علم و تفقہ کی وجہ سے بچا لیا اور نہیں  
اس طرح ستر صوفیوں کو گمراہ کر چکا ہوں میں نے کہا اللہ کی نہر مانی ہے کسی نے عرض کیا کہ حضرت  
آپ کیسے سمجھے کہ یہ شیطان ہے؟ فرمایا کہ اس کے کہنے سے ”کہ میں نے حرم چیزوں کو  
تمہارے لئے حلال کر دیا۔“

یہ بھی آپ کا ارشاد ہے کہ اگر ہمدرد الہی (احیاء شرعی) میں سے کوئی حدوثی ہو تو سمجھ لو کہ  
تم فتنہ میں پڑ گئے ہو اور شیطان تم سے کھیل رہا ہے فوراً شریعت کی طرف رجوع کرو اسکو  
مضبوط مقام لو، نفس کی خواہشات کو جواب دو۔ اس لئے کہ ہر وہ حقیقت جسکی شریعت  
تائید نہیں کرتی باطل ہے۔

## تفویض و توجید

تسلیم و تفویض اور توجید کا بل حضرت کا خصوصی حال تھا کبھی کبھی تعلیم اس حال  
اور مقام کی تشریح فرماتے تھے وہ دراصل آپ کا حال ہے۔ ایک موقع پر ارشاد فرماتے ہیں:-  
خوشر آں باشد کہ ستر دلبراں گفتہ آید در حدیث دیگر اں  
”جب بندہ کسی بلا میں مبتلا کیا جاتا ہے تو پہلے وہ خود اس سے نکلنے کی کوشش  
کرتا ہے۔ اگر نجات نہیں پاتا تو مخلوقات میں سے اوروں سے مدد مانگتا ہے مثلاً بادشاہوں  
حاکموں، امیروں، یا دنیا داروں سے اور دکھ درد میں طبیبوں سے، جہان سے بھی کام نہیں

گلتا اس وقت اپنے پروردگار کی طرف دعا اگر یہ دُزاری و حمد و ثنا کے ساتھ رجوع کرتا ہے۔  
یعنی جب تک اپنے نفس سے مدد مل جاتی ہے خلق سے رجوع نہیں کرتا، اور جب تک خلق  
سے مدد مل جاتی ہے خدا کی طرف متوجہ نہیں ہوتا، پھر جب خدا کی طرف سے بھی کوئی مدد نظر  
نہیں آتی تو دے بس ہو کر خدا کے ہاتھوں میں آ رہتا ہے، اور ہمیشہ سوال و دعا اور اگر یہ و  
ذاری اور ستائش و اظہار حاجت مندی امید و بیم کے ساتھ کیا کرتا ہے، پھر خدا اس کو  
دعا سے بھی تھکا دیتا ہے اور قبول نہیں کرتا یہاں تک کہ کل اسباب منقطع ہو جاتے ہیں  
اور وہ سبب علیحدہ ہو جاتا ہے، اس وقت اس میں احکام قضا و قدر کا نفاذ ہوتا ہے اور اس  
کے اندر (خدا اپنا) کام کرتا ہے، تب بندہ کل اسباب و حرکات سے بے پردا ہو جاتا ہے،  
اور روح صرف رہ جاتا ہے، اسے فعل حق کے سوا کچھ نظر نہیں آتا، اور وہ ضرور بالضرور  
صاحب یقین موعود ہو جاتا ہے، قطعی طور پر جانتا ہے کہ درحقیقت کہ خدا کے سوانہ کوئی کچھ  
کرنے والا ہے، اور نہ حرکت و سکون دینے والا، نہ اس کے سوا کسی کے ہاتھ میں چھائی اور  
برائی، نفع و نقصان، بخشش و حرماں کشائش و بندش، موت و زندگی، عزت و ذلت، غنا  
و فقر، اس وقت (احکام قضا و قدر) میں بندہ کی یہ حالت ہوتی ہے جیسے شیر خوار بچہ دلیا  
کی گود میں یا مردہ غسال کے ہاتھ میں یا (پولو کا گیند) سوار کے قبضہ میں کراٹا پلٹا جاتا ہے  
اور بجگاڑا بنایا جاتا ہے اس میں اپنی طرف سے کوئی حرکت نہیں، نہ اپنے لئے اور نہ کسی اور کے  
لئے، یعنی بندہ اپنے مالک کے فعل میں اپنے نفس میں غائب ہو جاتا ہے اور اپنے مالک  
اور اس کے فعل کے سوانہ کچھ دیکھتا سنتا ہے اور نہ کچھ سوچتا سمجھتا۔ اگر دیکھتا ہے تو اس  
کی صنعت، اور اگر سنتا ہے تو اسی کا کلام، اس کے علم سے دہر چیز کو جانتا ہے، اس کی  
نعمت سے لطف اٹھاتا ہے، اس کے قرب سے سعادت پاتا ہے، اس کی تقرب (جاذبہ)





رہتا ہے، اس کا دل ان لوگوں کے لئے ان کے حال پر جلتا رہتا ہے اور انہیں روتی رہتی ہیں اور زبان ان نعمتوں پر جو خدا نے ان لوگوں کو اپنے فضل سے دی ہیں، خدا کا شکر اور اس کی حمد و ثنا کرتی رہتی ہے۔۔۔

## حضرت شیخ کا عہد اور احوال

حضرت شیخ عبد القادر جیلانیؒ نے بغداد میں ۳ سال گزاریے اور عباسی خلفاء میں سے پانچ ان کی نظروں کے سامنے یکے بعد دیگرے مسند خلافت پر بیٹھے جسوقت وہ بغداد میں رونق افروز ہوئے اس وقت خلیفہ مستنصر باللہ ابو القباس (دم ۵۱۲ھ) کا عہد تھا، ان کے بعد بالترتیب مسترشد راشد المقتضی لامر اللہ والمتجد باللہ تخت سلطنت پر شمع ہوئے۔

شیخ کا یہ عہد بہت اہم تاریخی واقعات سے لبریز ہے، سلجوقی سلاطین اور عباسی خلفاء کی باہمی کشمکش اس زمانہ میں پورے عروج پر تھی، یہ سلاطین عباسی حکومت پر اپنا اقتدار قائم کرنے کے لئے دل و جان سے کوشاں تھے، کبھی خلیفہ کی رضامندی کے ساتھ اور کبھی اس کی مخالفت و ناراضگی کے باوجود کبھی کبھی خلیفہ اور سلطان کے لشکروں میں قلعہ و معرکہ آرائی بھی ہوتی اور مسلمان ایک دوسرے کا بے دریغ خون بہاتے۔

اس طرح کے واقعات مسترشد کے زمانہ میں کئی مرتبہ پیش آئے یہ عہد عباسی کا

۱۶۵

۱۶۵۔ ابن کثیر نے اس کے مناقب میں لکھا ہے کہ مسترشد بہت شجاع و مصلحت مند فیصلے دہلیز شیریں کلام اور بہت عبادت گزار خلیفہ تھا، اور خاص و عام سب کی نظروں میں محبوب تھا، (بقیہ صفحہ ۱۶۶)

سب سے زیادہ طاقتور اور معقول خلیفہ تھا، اور اکثر محروکوں میں فتح بھی اسی کو حاصل ہوئی، لیکن  
 ۵۱۹ء میں سلطان مسعود اور اس کے درمیان جو معرکہ ہوا اس میں اس کو شکست فاش  
 ہوئی۔ ابن کثیر لکھتے ہیں :-

”سلطان کے لشکر کو فتح حاصل ہوئی خلیفہ قید کر لیا گیا اہل بغداد کی املاک کو لوٹ لیا گیا،  
 اور یہ خبر دوسرے تمام صوبوں میں پھیل گئی، بغداد اس المناک خبر سے بہت متاثر ہوا،  
 اور وہاں کے باشندوں میں ظاہر دباظن ہر لحاظ سے ایک زلزلہ سا لگایا عوام نے مسجد  
 کے ممبروں تک کو توڑ ڈالا، اور جماعتوں میں شریک ہونا بھی چھوڑ دیا، عورتیں سر سے  
 دوپٹہ ہٹا کر نوحہ خوانی کرتی ہوئی باہر نکل آئیں اور خلیفہ کی تہ اور اس کی پریشانیوں و مصیبتوں  
 کا ماتم کرنے لگیں، دوسرے علاقے بھی بغداد کے نقش قدم پر چلے، اور اس کے بعد یہ  
 فتنہ اتنا بڑھا کہ کم و بیش تمام علاقے اس سے متاثر ہو گئے، ملک سخرے یہ ماجرا دیکھ کر  
 اپنے بھتیجے کو معاملے کی نزاکت اور اہمیت سے آگاہ اور خبردار کیا اور اس کو حکم دیا کہ خلیفہ  
 کو بحال کر دے، ملک مسعود نے اس حکم کی تعمیل کی، لیکن خلیفہ کو باطنیوں نے بغداد  
 کے راستہ میں قتل کر دیا۔“

یہ تمام الم انجیر واقعات شیخ عبد القادر جیلانی کی نگاہوں کے سامنے گزرنے  
 انھوں نے مسلمانوں کے باہمی افتراق و خانہ جنگی اور دشمنی کو اپنی آنکھوں سے دیکھا اور  
 انھوں نے یہ بھی دیکھا کہ دنیا کی محبت کی خاطر اور ملک و سلطنت اور جاہ و مرتبہ کے حصول  
 کے لئے لوگ سب کچھ کر گزرنے پر آمادہ ہیں اور ان کو صرف دربار کی شان و شوکت سے

وہ آخری خلیفہ تھا جس نے خطبہ دینے کا رسم برقرار رکھی ۵۴ سال ۳ ماہ کا عمر میں اس کو شہید کر دیا  
 گیا۔ اور اس کی مدت خلافت ۱۷ سال اور ۲۰ روز ہے (الہدایہ والنہایہ ج ۱۲ صفحہ ۲۰۸)

دل چسپی باقی رہ گئی ہے، وہ اہل سلطنت کو تقدس کی نگاہ سے دیکھنے لگے ہیں۔ اور صوبوں اور شہروں کی حکومت حاصل کرنے کے لئے سردھڑکی بازی لگائے ہوئے ہیں۔

شیخ عبدالقادر جیلانیؒ کا مادی وجود خواہ ان واقعات سے علیحدہ اور دور رہا ہو لیکن اپنے شعور و احساس کے ساتھ وہ اسی آگ میں جل رہے تھے، اور اسی سوزِ دروں نے ان کو پوری ہمت و طاقت اور اخلاص کے ساتھ وعظ و ارشاد، دعوت و تربیت، اصلاحِ نفوس اور تزکیہٴ قلوب کی طرف متوجہ کیا۔ اور انہوں نے لفاق اور حبیبِ دنیا کی تحقیر و تذلیل، ایمانی شعور کے ایجاز، عقیدہٴ آخرت کی تذکیر اور اس سرائے فانی کی بے ثباتی کے مقابلہ اس جیاتِ جاد و دلی کی ہمت تہذیبِ خلاق، توحیدِ خالص اور اخلاصِ کامل کی دعوت پر سارا زور صرف کر دیا۔

## مواعظ و خطبات

حضرت شیخؒ کے مواعظ دلوں پر بجلی کا اثر کرتے تھے۔ اور وہ تاثیر آج بھی آپ کے کلام میں موجود ہے۔ فتوح الغیب اور الفتح الربانی کے مضامین اور آپ کی مجالس کے وعظ کے الفاظ آج بھی دلوں کو گراتے ہیں۔ ایک طویل مدت گزر جانے کے بعد بھی ان میں زندگی اور تازگی محسوس ہوتی ہے۔

انبیاء علیہم السلام کے ناسین اور عارفینِ کاملین کے کلام کی طرح یہ مضامین بھی ہر وقت کے مناسب اور سامعین اور مخاطبین کے حالات و ضروریات کے مطابق ہوتے تھے۔ عام طور پر لوگ جن ہیاریوں میں مبتلا اور جن مغالطوں میں گرفتار ہوتے

انہیں کا ازالہ کیا جاتا تھا۔ اسی لئے حاضرین آپ کے ارشادات میں اپنے زخمِ کامرہم اپنے مرض کی دوا اور اپنے سوالات و شبہات کا جواب پاتے تھے، اور تاثیر اور عام نفع کی یہ ایک بڑی وجہ تھی، پھر آپ زبانِ مبارک سے جو فرماتے تھے وہ دل سے ٹھٹھکتا تھا، آپ کے کلام میں بیک وقت شوکت و عظمت بھی ہے، اور دل آویزی اور حسادت بھی، اور صدیقین کے کلام کے یہی شان ہے۔

## توحیدِ خالصہ و غیر اللہ کی بے حقیقتی

اس وقت ایک عالم کا عالم اہل حکومت اور اہل دولت کے دامن سے وابستہ تھا، لوگوں نے مختلف انسانوں اور مختلف ہستیوں کو نفع و ضرر کا مالک سمجھ لیا تھا اسباب کو درباب کا درجہ دیدیا گیا تھا، اور تضاد و قدر کو بھی اپنے جیسے انسانوں سے متعلق سمجھ لیا گیا تھا۔ ایک ایسی فصاحت حضرت شیخ فرماتے ہیں:-

”کل مخلوقات کو اس طرح سمجھو کہ بادشاہ نے جس کا ملک بہت بڑا اور حکم

بہت سخت اور رعب و داب دل ہلا دینے والا ہے، ایک شخص کو گرفتار کر کے

بھروسے کے گلے میں طوق اور سپردوں میں کر ڈال کر ایک صنوبر کے درخت میں ایک نہر

کے کنارے جس کی موجیں زبردست اور پاٹ بہت بڑا تھا، بہت گہری، بہاؤ بہت

زوروں پر ہے، لٹکا دیا ہے، اور خود ایک لٹیس اور بلند کرسی پر کہ اس تک پہنچنا

مشکل ہے، تشریف فرما ہے، اور اس کے پہلو میں تیر و پیکان، نیزہ،

دکمان اور ہر طرح کے اسلحہ کا انبار ہے، جن کی مقدار خود بادشاہ کے سوا کوئی نہیں

جانتا، اب ان میں سے جو چیز چاہتا ہے اٹھا کر اس سے لے کر قیدی پر چلاتا ہے۔

تو کیا یہ تا شاد یکھنے والے کے لئے بہتر ہوگا کہ وہ سلطان کی طرف سے نظر ہٹائے اور اس سے خوف و امید ترک کر دے اور ملکہ کوئے قیدی سے امید و بیم رکھے کیا جو شخص ایسا کرے عقل کے نزدیک بے عقل ہے اور رک دلوں کو چوپایہ اور انسانیت سے خارج نہیں ہے خدا کی پناہ میں الی کے بعد نابینائی اور وصول کے بعد جدائی اور قرب و ترقی کے بعد تنزل اور ہدایت کے بعد گمراہی اور ایمان کے بعد کفر سے "لہ ایک دوسری مجلس میں توحید و اخلاق اور ماسوائے اللہ سے انقطاع کی تعلیم اس طرح دیتے ہیں :-

"اس پر نظر رکھو جو تم پر نظر رکھتا ہے اس کے سامنے رہو جو تمہارے سامنے رہتا ہے اس سے محبت کرو جو تم سے محبت کرتا ہے اس کی بات مانو جو تم کو بلاتا ہے اپنا ہاتھ اسے دو جو گھوگھنے سے سنبھال لے گا اور تم کو جہل کی تاریکیوں سے نکال لے گا اور ہلاکتوں سے بچائے گا نجاستیں دھو کر میل کچیل سے پاک کرے گا تم کو تمہاری سرسبز اور بدبو اور لپست ہمتی اور نفس بدکار و دروغانہ گمراہ کن سے نجات دے گا جو شیاطین خواہشیں اور تمہارے جاہلی دوست میں خدا کی راہ کے رہزن اور تم کو نفیس اور ہر عمرہ اور پسندیدہ چیز سے محروم رکھنے والے کب تک عادت؟ کب تک خلق؟ کب تک خواہش؟ کب تک رعونت؟ کب تک دنیا؟ کب تک آخرت؟ کب تک ماسوائے حق؟ کہاں چلے تم؟ (اس خدا کو چھوڑ کر جو) ہر چیز کا پیدا کرنے والا ہے اور بنانے والا ہے اول ہے آخر ہے ظاہر ہے باطن ہے دلوں کی محبت و رحوں کا المیتان مہرانیوں سے سبکدوشی بخشش و احسان ان سب کا رجوع اسی کی طرف سے اور

اسی کی طرف سے اس کا صدور ہے۔ ۱۵

ایک دوسری مجلس میں اسی توجید کے مضمون کو اس طرح واشگاف بیان فرماتے ہیں :-

"ساری مخلوق عاجز ہے، نہ کوئی سمجھ کو نفع پہنچا سکتا ہے، نہ نقصان بس حق تعالیٰ اس کو ان کے ہاتھوں کو دیتا ہے، اسی کا فعل تیرے اندر مخلوق کے اندر تصرف فرماتا ہے جو کچھ تیرے مفید ہے یا مضر ہے اس کے متعلق اللہ کے علم میں قلم چل چکا ہے، اس کے خلاف نہیں ہو سکتا۔ جو محدود انسان کو اس کے باقی مخلوق پر اللہ کی محبت میں بعض ان میں سے ایسے ہیں جو ظاہر اور باطن دونوں اعتبار سے دنیا سے برہنہ ہیں، گو دولت مند ہے مگر حق تعالیٰ ان کے اندرون پر دنیا کا کوئی اثر نہیں پاتا، یہی قلوب ہیں جو صاف ہیں۔ جو شخص اس پر قادر ہو اس کو مخلوق کی بازیافت مل گئی اور وہی بہادر پہلوان ہے، بہادر وہی ہے جس نے قلب کو ماسوائے اللہ سے پاک بنایا، اور قلب کے دروازہ پر توجید کی تلوار اور شریعت کی شمشیر لے کر کھڑا ہو گیا، اگر محسوسات میں سے کسی کو بھی اس میں داخل نہیں ہونے دیتا ہے، قلب کو مقرب القلوب سے وابستہ کرتا ہے، شریعت اس کے ظاہر کو تہذیب سکھاتی ہے اور توجید و معرفت باطن کو مہذب بناتی ہیں۔" ۱۶

مجموعہ دین باطل کی تشریح کرتے ہوئے فرماتے ہیں :-

"آج تو اعتماد کر رہا ہے اپنے نفس پر، مخلوق پر، اپنے دیناروں پر، اپنے درہمیں پر، اپنی خسرید و فردخت پر، اور اپنے شہر کے حاکم پر، ہر چیز کو جس پر تو اعتماد کرے

وہ تیرا محبوب ہے اور ہر وہ شخص جس سے تو خوف کرے یا تو قہر رکھے وہ تیرا محبوب ہے، اور ہر وہ شخص جس پر نفع اور نقصان کے متعلق تیری نظر پڑے اور تو سمجھے کہ حق تعالیٰ ہی اس کے ہاتھوں اس کا جاری کرنے والا ہے تو وہ تیرا محبوب ہے۔

ایک دوسرے موقع پر خدا کی غیرتِ شریک سے نفرت اور انسان کی محبوب چیزوں کے سلب اور ضائع ہوجانے کی حکمت اس طرح بیان فرماتے ہیں:-

”تم اکثر کہتے ہو گے اور کہو گے میں جس سے محبت کرتا ہوں اس سے میری محبت ہٹنے نہیں پاتی اور خسر پڑ جاتا ہے یا توجہ الٰہی ہوجاتی ہے یا مرجاتا ہے یا بخش ہوجاتی ہے اور مال سے اگر محبت کرتا ہوں تو وہ ضائع ہوجاتا ہے اور ہاتھ سے نکل جاتا ہے تب تم سے کہا جائے گا کہ اے خدا کے محبوب اے وہ کہ جس پر خدا کی عنایت ہے اے وہ جو خدا کا منظور نظر ہے اے وہ جس کے لئے اور جس پر خدا کی غیرت آتی ہے کیا تمہیں معلوم نہیں کہ اللہ بخیر ہے اس نے تم کو اس لئے پیدا کیا اور تم غیر کے مورد نہا چاہتے ہو کیا تم نے خدا کا یہ ارشاد نہیں سنا کہ وہ ان لوگوں کو دوست رکھتا ہے اور وہ اسے اور یہ ارشاد کہ میں نے جن والنس کو صرف اسلئے پیدا کیا ہے کہ وہ میری عبادت کریں کیا تم نے رسول اللہ صلی اللہ علیہ وسلم کا یہ ارشاد نہیں سنا کہ ”خدا جب کسی بندے سے محبت کرتا ہے تو اسے مبتلا کرتا ہے پھر اگر وہ مبرا کرتا ہے تو اسے رکھ چھوڑتا ہے“ عرض کیا یا رسول اللہ! رکھ چھوڑنے سے کیا مراد ہے؟ فرمایا کہ ”اس کے مال اور اولاد کو باقی نہیں رکھتا۔ اور یہ معاملت اس لئے ہے کہ جب مال و اولاد ہوں گے تو اسے ان کی محبت بھی ہے گی اور خدا سے جو محبت اسے ہے متفرق ناقص اور تقسیم ہو کر حق اور غیر حق میں مشترک ہو جائیگی اور خدا شریک کو قبول نہیں کرتا وہ بخیر ہے اور ہر چیز پر غالب و زبردست تو وہ اپنے

شریک کو ہلاک و معدوم کر دیتا ہے، تاکہ وہ اپنے بندہ کے دل کو خالص کر لے جس میں اپنے لئے بغیر شریک کے اس وقت اس کا یہ ارشاد صادق آجاتا ہے کہ "وہ ان لوگوں کو دوست رکھتا ہے اور وہ لوگ اسے یہاں تک کہ دل جب (خدا کے ان مصنوعی شریکوں اور براہی کرنے والوں سے جو اہل دعیال، دولت و لذت اور خواہشیں میں نیز ولایت و ریاست، کرامات و حالات، منازل و مقالات جنتوں اور درجات اور قرب و نزدیکی کی طلب سے پاک و صاف ہو جاتا ہے تو اس میں کوئی ارادہ اور کوئی آرزو باقی نہیں رہتی اور وہ مثل سورخ دار برتن کے ہو جاتا ہے جس میں کوئی چیز نہیں ٹھہرتی، کیونکہ وہ خدا کے فعل سے ٹوٹ جاتا ہے، جب اس میں کوئی ارادہ پیدا ہوتا ہے خدا کی غیرت اور اس کا فعل اس کو توڑ ڈالتا ہے، تب اس کے دل کے گرد عظمت و جبروت و مہبت کے پردے ڈال دیئے جاتے ہیں اور اس کے گرداگرد کبریائی اور سطوت کی خدقیں کھود دی جاتی ہیں کہ دل میں کسی چیز کا ارادہ گھسنے نہیں پاتا، اس وقت دل کو اسباب یعنی مال اور اہل و عیال اور اصحاب اور کرامات و حکم بیانات کچھ مضر نہیں ہوتے، کیونکہ یہ سب دل سے باہر رہتے ہیں تب اللہ تعالیٰ ان سے غیرت نہیں کرتا، بلکہ یہ سب چیزیں خدا کی طرف سے بندہ کے لئے بطور لطف و کرامت و رزق و نعمت کے ہوتی ہیں اور جو لوگ اس کے پاس آتے ہیں انہیں نفع پہنچانے کے لئے "۔

## شکستہ دلوں کی تسکین

حضرت شیخ کے زمانہ میں ایک طبقہ ایسا تھا جو اپنے اعمال و اخلاق اور



ایمانی کیفیت کے لحاظ سے بہت لیکن دینا وی حیثیت سے بلند اور ہر طرح سے اقبال مند تھا اس کے برخلاف دوسرا طبقہ معاشی حیثیت سے بہت دینا وی ترقیات سے محروم بے بصاوت و تہی دست لیکن اعمال و اخلاق کے لحاظ سے بلند اور ایمانی کیفیات و ترقیات سے بہرہ مند تھا وہ پہلے طبقہ کی کامیابیوں اور ترقیات کو بعض اوقات رشک کی نگاہ سے دیکھتا اور اپنے کو کسی وقت محسوس و نامراد سمجھنے لگتا تھا حضرت شیخ اس مشکلہ دل طبقہ کی درجہ بوجی فرماتے ہیں اور ان پر اللہ تعالیٰ کی جو عنایات ہیں ان کا ذکر فرماتے ہوئے اس امتیاز و فرق کی حکمت بیان فرماتے ہیں۔ ارشاد ہوتا ہے :-

”اے خالی ہاتھ فقیر اے وہ کہ جس سے تمام دنیا برگشتہ ہے، اے گناہ لے سہو کے پیا سے ننگے جوگر جھلسے ہوئے، اے ہر مسجد و خرابات سے نکالے ہوئے، اے ہر در سے پھٹکا لے ہوئے، اے وہ کہ ہر مراد سے محروم خاک پر پڑا ہے، اے وہ کہ جس کے دل میں دٹی ہوئی، آرزوؤں اور راناؤں کے دکھتے کے پٹے لگے ہیں، مت کہہ کہ خدا نے مجھ کو محتاج کر دیا، دنیا کو مجھ سے پھیر دیا، مجھے پامال کر دیا، چھوڑ دیا، مجھ سے دشمنی کی، مجھے پریشان کیا، اور جمعیتِ خاطر، بخشی، مجھے ذلیل کیا، اور دنیا سے میری کفایت کی، مجھے گناہ کیا اور خلق میں اور میرے سبائیوں میں میرا ذکر بلند نہیں کیا، اور غیر پر اپنی نعمتیں بچھا کر دیں جس میں اس کے رات دن گزرتے ہیں اسے محمد پر اور میرے دیار والوں پر فضیلت دی، حالانکہ وہ بھی مسلمان ہے اور میں بھی، ایک ماں باپ آدم و حوا کی اولاد میں دونوں ہیں (اے فقیر) خدا نے تیرے ساتھ یہ برتاؤ اس لئے کیا ہے کہ تیری سرشت ثیابِ زمین (کے مثل) بے ریت ہے اور رحمتِ حق کی بارشیں برابر تجھ پر مل رہی ہیں، از قسم مبرورِ رضا و یقین موافقت و علم اور ایمان و توحید کے لوازم تیرے گرد آگاہیں تو تیرے ایمان کا درخت اور اس کی

بڑا اور بیخ اپنی جگہ پر مضبوط ہے اور کٹے دے رہا ہے پھل رہا ہے بڑھ رہا ہے ٹائیں پھیل رہا ہے سایہ لے رہا ہے بلند ہو رہا ہے 'ردزانہ زیادتی اور نمونہ ہے اس کے بڑھانے اور پردرکس کرنے میں پانس اور کھا دینے کی ضرورت نہیں اس بارے میں خداوند تعالیٰ تیرے حکم سے فارغ ہے (کہ وہ خود تیری ضروریات) کو بخوبی جانتا ہے اس نے آخرت میں تجھ کو مقام بخشا ہے اور اس میں تجھ کو مالک بنایا ہے اور عقبیٰ میں تیرے لئے اتنی کثرت سے بخششیں رکھی ہیں کہ نہ کسی آنکھ نے دیکھیں نہ کان نے سنی نہ کسی زبانا کے دل میں گذریں اللہ تعالیٰ فرماتا ہے کہ کوئی نفس نہیں جانتا کہ کون سی آنکھوں کی ٹھنڈک ان کے لئے چھپا رکھی گئی ہے اس کام کے بدلہ میں جو وہ کرتے رہتے ہیں یعنی جو کچھ دنیا میں ان لوگوں نے احکام کی بجا آوری منوعات کے ترک پر صبر و مقدرات میں تقویٰ و تسلیم اور کل اور میں خدا کی موافقت کی ہے۔

اور وہ غیر جسے خدا نے دنیا عطا فرمائی اور (مال دنیا کا) مالک کیا ہے اور نعمت دنیا دی دی اور اس پر اپنا فضل فرمایا اس کے ساتھ یہ معاملہ اس لئے کیا ہے کہ اس کے ایمان کی جگہ ربیبی اور تفسیر ملی زمین ہے کہ اس میں پانی ٹھہرنا اور درخت اگنا اور کھیتی اور پھل کا پیدا ہونا دقت سے خالی نہیں اور اس زمین پر کھا دغیرہ ڈالی جاتی ہے جس سے پودوں اور درختوں کی پردرکس ہو اور وہ کھا دیتا اس کا سامان ہے تاکہ اس سے درخت ایمان اور نہال اعمال کی جو اس زمین میں اگے ہیں حفاظت ہو اگرچہ سینہ اس سے علیحدہ کر دی جائے تو پودے اور درخت سوکھ جائیں گے اور پھل جاتے رہیں گے پس گھر ہی اجڑ جائے گا حالانکہ خداوند تعالیٰ اس کے بنائے کا ارادہ رکھتا ہے تو اے فقیر! دولت مند آدمی کا درخت ایمان کمزور چراگاہ ہوتا ہے اور اس قوت

سے خالی جو تیرے درخت ایمان میں بھری ہوئی ہے، اس کی مضبوطی اور اس کا ٹکڑاؤ انہی چیزوں سے ہے، جو مال دنیا اور طرح طرح کی نعمتیں اس کے پاس تجھ کو نظر آتی ہیں، اگر درخت کی کسبوری میں یہ چیزیں اس سے الگ کر دی جائیں تو ایمان کا درخت سوکھ کر کھروانکار (پیدا) ہو جائے گا، اور وہ شخص منافقین و مرتدین و کفار میں شامل ہو جائے گا، البتہ اگر خداوند تعالیٰ دولتِ مندی کی طرف مبرور و رضا و یقین، علم اور طرح طرح کی محنتوں کے شکر سمجھے اور اس سے اس کا ایمان قوی ہو جائے تو پھر اس کو تو عزی اور نعمتوں کے علیحدہ ہو جانے کی پروا نہ رہیگی۔۔۔

## دنیا کی صحیح حیثیت

حضرت شیخ کے یہاں رہبانیت کی تعلیم نہیں، وہ دنیا کے استعمال اور اس سے بقدر ضرورت انتفاع سے منع نہیں فرماتے، اس کی پرورش اور غلامی اور اس سے قبلی تعلق اور عشق سے منع فرماتے ہیں، ان کے مواظظہ و حقیقتِ حدیثِ نبویؐ (اللّٰهُ تَبَارَكَ تَخْلَقْتُمْ لَكُمْ دَانَكُمْ خَلَقْتُمْ لَلْآخِرَةِ) بیشک دنیا تمہارے لئے پیدا کی گئی (یعنی تمہاری لونڈی ہے) اور تم آخرت کے لئے پیدا کئے گئے، تمہاری تغیر میں ایک موقع پر فرماتے ہیں:-

”دنیا میں سے اپنا مقسم اس طرح مت کھا کہ وہ میٹھی ہوئی ہو اور تو کھڑا ہو، بلکہ اس کو بارشہا کے دروازہ پر اس طرح کھا کہ تو بیٹھا ہو، ہو اور طباق اپنے سر پر رکھے ہوئے کھڑی ہو، دنیا خدمت کرتی ہے اس کی جو حق تعالیٰ کے دروازہ پر کھڑا ہوتا ہے“

اور جو دنیا کے دروازے پر کھڑا ہوا ہوتا ہے اس کو ذیل کرتی ہے، کھاتق تعالیٰ کے ساتھ  
عزت و توکمری کے قدم پر۔ ۱۷

ایک دوسرے موقع پر ارشاد ہوتا ہے :-

”دنیا ہاتھ میں رکھنی جائز، جیب میں رکھنی جائز کسی اچھی نیت سے اس کو جمع رکھنا  
جائز، باقی قلب میں رکھنا جائز نہیں، کہ دل سے بھی محبوب سمجھنے لگے، دروازہ پر اس کا کھڑا ہونا  
جائز، باقی دروازہ سے آگے گھسنا ناجائز ہے، نہ تیرے لئے عزت ہے۔ ۱۸

## خلفاء اور حکام پر تنقید

حضرت شیخ صرف موعظہ پند و نصیحت اور ترغیب و تشویش ہی پر اکتفا نہیں فرماتے  
تھے جہاں ضرورت سمجھتے تھے، بڑی صاف گوئی اور جسرات کے ساتھ امر بالمعروف  
اور نہی عن المنکر کا فریضہ انجام دیتے، حکام و سلاطین اور خلیفہ وقت پر بھی تنقید  
اور ان کے غلط افعال اور فیصلوں کی مذمت سے بھی باز نہیں رہتے تھے، اور اس  
بارہ میں کسی کی وجہا بہت اور اثر و نفوذ کی مطلق پروا نہیں کرتے تھے، حافظ عطاء الدین  
ابن کثیر اپنی تاریخ میں لکھتے ہیں :-

کانہ یا صریبا المعروف وینہی	آپ خلفاء و وزراء، سلاطین قضاة خواص
عن المنکر للخلفاء والوزراء	وعوام سب کو امر بالمعروف اور نہی عن المنکر
والسلاطین والقضاة والخاصة	فرماتے اور بڑی صفائی اور جسرات کے ساتھ
والعامۃ یصدہم بذلک	ان کو ٹھہرے مجمع اور برسرِ مہر اور علی الاعلان

علیٰ رؤس الامتھاد و رؤس المناہر  
وفی المعافل و بیکو علیٰ من یوتی  
الظلمۃ و لا تاخذہ فی اللہ لومة  
لا شیم ۛ

صاحب تلامذہ الحواہر لکھتے ہیں کہ جب خلیفہ متقنی لامر اللہ نے قاضی ابوالوفاء  
یحییٰ بن سعید بن یحییٰ بن المنظر کو قاضی بنایا تو ابن المرحم الظالم کے لقب سے مشہور تھا  
تو حضرت نے برسر منبر خلیفہ کو مخاطب کر کے فرمایا :-

دلیت علی المسلمین الظلم الظالمین  
ما جابت عنہ عند رب العالمین  
الاحمد الراحمین۔  
تم نے مسلمانوں پر ایک ایسے شخص کو حاکم بنایا ہے  
جو اظلم الظالمین ہے کل کو قیامت کے دن تم اس  
رب العالمین کو جو ارحم الراحمین ہے کیا جواب دو گے؟

مورخ موصوف کا بیان ہے کہ خلیفہ یسخر لرزہ بر اندام ہو گیا، اور اس پر گریہ  
طاری ہو گیا، اور اس نے اسی وقت قاضی کو اس عہدہ سے ہٹا دیا۔ ۛ

حضرت شیخ ان "درباری سرکاری" علماء اور مشائخ کی بھی پُر زور تردید اور  
پردہ دردی فرماتے تھے جنہوں نے سلاطین اور ناخدا ترس حکام کی مصاحبت اختیار  
کی تھی اور ان کی ہاں میں ہاں ملانا ان کا شعار تھا، جن کی وجہ سے ان سلاطین  
و حکام کو زیادہ جسرات اور بے خوفی پیدا ہو گئی تھی، ایک موقع پر اسی طبقہ کو  
خطاب کر کے فرماتے ہیں :-

"اے علم و عمل میں خیانت کرنے والو! تم کو ان سے کیا نسبت اے اللہ اور اس کے

رسول کے دشمنوں! بے جنگاں خدا کے ڈاکو! تم کھلے ظلم اور کھلے نفاق میں (قبلہ) ہو، نفاق کب تک رہے گا؟ اے عالمو! اور اے زاہدو! شاہان و سلاطین کیلئے کب تک منافق بنے رہو گے کہ ان سے دنیا کا زرد مال اور اس کی شہوات و لذات لیتے رہو تم اور اکثر بادشاہ اس زمانہ میں اللہ تعالیٰ کے مال اور اس کے بندوں کے متعلق ظالم اور خائن بنے ہوئے ہیں بارانہا! منافقوں کی شوکت توڑ دے اور انکو ذلیل فرما، یا انکو توبہ کی توفیق دے، اور ظالموں کا قطع قمع فرما، اور زمین کو ان سے پاک کر دے، یا انکی اصلاح فرما۔ ۱۷

ایک دوسرے موقع پر اسی طبقہ کے ایک فرد کو اپنا مخاطب بتاتے ہوئے فرماتے ہیں :-

”تجھے شرم نہیں آتی کہ تیری حرص نے تجھ کو ظالموں کی خدمتگاری اور حرام خوری پر آمادہ کر دیا، تو کب تک حرام کھاتا اور دنیا کے ان (ظالم، بادشاہوں کا خدمتگار بننا ہے گا، جن کی خدمت میں لگا ہوا ہے انکی بادشاہت عنقریب مٹ جائیگی اور تجھے حق تعالیٰ کی خدمت میں آنا پڑیگا جسکی ذات کو کبھی زوال نہیں۔“ ۱۸

## دین کیلئے دلسوزی اور فکر مندی

حضرت شیخ دینی اور اخلاقی انحطاط کو جس کا سبب بڑا مرکز خود لہذا تھا (دیکھ دیکھ کر کڑھتے تھے اور عالم اسلام میں جو ایک دینی زوال رونما تھا اس کے آثار دیکھ کر ان کے سینہ میں حیرت اسلامی اور غیرت دینی کا جوش اٹھاتا تھا وہ اپنے اس قلبی احساس اور درد کو بعض اوقات چھپا نہیں سکتے اور یہ دریا انکے خطبات

اور مواعظ میں امنڈ آتا ہے، ایک موقع پر ارشاد فرماتے ہیں:-

”جناب رسول اللہ صلی اللہ علیہ وسلم کے دین کی دیواریں پے درپے گر رہی ہیں اور اس کی بنیاد کھری جاتی ہیں اے باشندگانِ زمین! آؤ اور جو گر گیا ہے اس کو مضبوط کر دیں اور جو ڈھل گیا ہے اس کو درست کر دیں یہ چیز ایک سی پوری نہیں ہوتی سب ہی کو مل کر کام کرنا چاہیے اے سورج! اے چاند! اور اے دن تم سب آؤ۔“  
ایک دوسرے موقع پر فرماتے ہیں:-

”اسلام رد رہا ہے اور ان فاسقوں اور ان بدعتیوں مگر اہوں مگر کے کپڑے پہننے والوں اور ایسی باتوں کے دعویٰ کرنے والوں کے ظلم سے جو ان میں موجود نہیں ہیں اپنے سر کو متھامے، لوٹے فریاد مچا رہا ہے اپنے متقدمین اور نظر کے سامنے والوں پر غور کرو کہ امر وہی بھی کرتے تھے اور کھاتے پیتے بھی تھے رادر دفعۃً انتقال پا کر ایسے ہو گئے، گویا ہوئے ہی نہ تھے تیرا دل کس قدر سخت ہے؟ کتنا بھی شکار کرنے اور کھیتی اور مویشی کی نگہبانی اور مالک کی حفاظت کرنے میں اپنے مالک کی خیر خواہی کرتا ہے اور اسے دیکھ کر (خوشی کے مایے) کھلاریاں کرتا ہے حالانکہ وہ اس کو شام کے وقت صرف ایک درنوالے یا ذرا سی مقدار کھانا دیا کرتا ہے اور تو ہر وقت اللہ کی قسم قسم کی نعمتیں شکم سیر ہو کر کھاتا رہتا ہے مگر ان نعمتوں کے لینے سے جو اس کو مقصود ہے نہ تو اس کو پورا کرتا ہے اور نہ اس کا حق ادا کرتا ہے (بلکہ اس کے برعکس) اس کا حکم رد کرتا ہے اور اس کی حدود و شریعت کی حفاظت نہیں کرتا۔“

## بیعت و تربیت

ان پرتاثیر اور انقلاب آفریں مواعظ سے اگرچہ اہل بغداد کو عظیم الشان روحانی اور اخلاقی نفع پہنچا، اور ہزار ہا انسانوں کی زندگی میں اس تہذیبی پیداہوئی، لیکن زندگی کے گہرے تغیرات، ہمہ گیر اصلاح اور مستقبل تربیت کیلئے صاحب دعویٰ سے مستقل اور گہرے تعلق اور مسلسل اصلاح و تربیت کی ضرورت تھی، مجالس دعوت و ارشاد مدارس کی طرح منضبط اور مستقل تربیت گاہیں نہیں ہوتیں، جہاں طالبین کی تسلسل و انضباط کے ساتھ تعلیم و تربیت اور نگرانی کی جائے، ان مجالس کے شرکا و سامعین آزاد ہوتے ہیں کہ ایک مرتبہ وعظ سن کر چلے جائیں اور پھر کبھی نہ آئیں، یا ہمیشہ آتے رہیں، لیکن اپنی حالت پر قائم رہیں، اور ان کی زندگی میں بدستور بڑے بڑے خلا اور دینی اور اخلاقی شکاف باقی رہیں۔

اسلامی آبادی کا پھیلاؤ اور زندگی کی ذمہ داریاں اور معاشی تفکرات اتنے بڑھ گئے تھے کہ مدارس کے ذریعہ سے (جن کو بہت سی رسوم و قیود کا پابند ہونا پڑتا ہے) عمومی اصلاح و تربیت کا کام نہیں لیا جاسکتا تھا، اور کسی بڑے پیمانہ پر کسی دینی و روحانی انقلاب کی توقع نہیں کی جاسکتی تھی، پھر اس کی کیا صورت تھی کہ مسلمانوں کی بڑی تعداد اپنے ایمان کی تجدید کرے، دینی ذمہ داریوں اور پابندیوں کو شعور اور احساس ذمہ داری کے ساتھ دوبارہ قبول کرے، اس میں پھر ایمانی کیفیات اور جذبات پیدا ہوں اس کے افسردہ و سردہ دل میں پھر محبت کی گرمی پیدا ہو، اور اس کے منضحل قویٰ میں پھر حرکت اور نشاط پیدا ہو، اس کو کسی خلص خدا شناس پر اعتماد ہو، اور اس سے وہ اپنے



امراض روحانی و نفسانی میں علاج اور دین میں صحیح روشنی اور رہنمائی حاصل کیے  
 ناظرین کو اس کا اندازہ ہو چکا ہے کہ خلافت جس کا یہ اصلی فرض تھا اس لئے کہ جس نبی  
 کی نیابت و نسبت پر یہ خلافت قائم تھی بقول سیدنا حضرت عمر ابن عبد العزیزؓ وہ  
 ہدایت کیلئے مبعوث ہوا تھا جہاں تک تحصیل حصول کے لئے نہیں، نہ صرف اس  
 فریضہ سے غافل اور کنارہ کش ہو چکی تھی، بلکہ اپنے اعمال و کردار کے لحاظ سے اس کام  
 کے لئے مضر اور اس کے راستہ میں مزاحم تھی، دوسری طرف وہ اس قدر بدگمان، توہم  
 پرست اور دشمنی واقع ہوئی تھی کہ کسی نئی تنظیم اور نئی دعوت کو جس میں وہ قیادت اور  
 سیاست کی آمیزش پاتی، برداشت نہیں کر سکتی تھی اس کو فوراً کچل دیتی۔

ایسی صورت میں مسلمانوں میں نئی دینی زندگی، نیا نظم و ضبط اور نئے سرے  
 سے حرکت و عمل پیدا کرنے کے لئے اس کے علاوہ کیا شکل تھی، کہ خدا کا کوئی مسلم بندہ  
 آنحضرت صلی اللہ علیہ کے طریقہ پر ایمان و عمل اور اتباع شریعت کیلئے بیعت لے اور  
 مسلمان اس کے ہاتھ پر اپنی سابقہ غفلت و جاہلیت کی زندگی سے توبہ اور ایمان کی  
 تجدید کریں، اور پھر وہ نائب پیغمبران کی دینی نگرانی اور تربیت کے لئے اپنی کیمیا اثر صحبت  
 اپنے شعلہ محبت، اپنی استقامت اور اپنے نفیس گرم سے پھر ایمانی حرارت، گرمی محبت،  
 خلوص و للہیت، جذبہ اتباع سنت، اور شوق آخرت پیدا کر دے ان کو اس تعلق  
 سے محسوس ہو کہ انہوں نے ایک نئی زندگی سے توبہ کی ہے، اور ایک نئی زندگی میں قدم رکھا  
 ہے، اور کسی الشر کے بندے کے ہاتھ میں ہاتھ دیدیا ہے وہ بھی یہ سمجھے کہ ان بیعت  
 کرنے والوں کی اصلاح و تربیت اور ان کی دینی خدمت اللہ تعالیٰ نے میسر  
 سپرد کی ہے، اور اس محبت کا محمد پر نباح قائم ہو گیا ہے، پھر اپنے تجربہ و اجتہاد

اور کتاب و سنت کے اصول و تعلیمات کے مطابق ان میں صحیح روحانیت و تقویٰ اور ان کی زندگی میں ایمان و احتساب و اخلاص اور ان کے اعمال و عبادات میں کیفیات اور روح پیدا کرنے کی کوشش کرے یہی حقیقت ہے اس بیعت و تربیت کی جس سے دین کے مخلص داعیوں نے اپنے اپنے وقت میں اجبار و تجبید دین اور اصلاح مسلمین کا کام لیا ہے، اور لاکھوں بندگانِ خدا کو حقیقتِ ایمان اور درجہ احسان تک پہنچا دیا ہے، اس سلسلہ زریں کے سر حلقہ اور اعلیٰ سرسید حضرت شیخ محی الدین عبدالقادر جیلانی رحمۃ اللہ علیہ ہیں، جن کا نام اور کام طبعِ نبوی کی تاریخ میں سب سے زیادہ روشن اور نمایاں ہے، الفاظ و اصطلاحات اور علمی بحثوں سے الگ ہو کر اگر واقعات اور حقائق پر بنیاد رکھی جائے تو تسلیم کرنا پڑے گا کہ اس دورِ انتشار میں (جو ابھی تک قائم ہے) اصلاح و تربیت کا اس سے زیادہ سہل اور عمومی اور اس سے زیادہ مؤثر اور کارگر ذریعہ نہیں ہو سکتا تھا۔

حضرت شیخ سے پہلے دین کے داعیوں اور مخلص خادموں نے اس راستہ سے کام کیا ہے اور ان کی تاریخ محفوظ ہے، لیکن حضرت شیخ نے اپنے محبوبِ دلائل ویز شخصیت، خدا اور روحانی کمال، فطری علو استعداد اور ملکہ اجتہاد سے اس طریقہ کو نئی زندگی بخشی وہ نہ صرف اس سلسلہ کے نامور امام اور ایک مشہور سلسلہ (قادریہ) کے بانی ہیں، بلکہ اس نئے فن کی تدوین و ترتیب کا سہرا آپ ہی کے سر ہے، آپ سے پہلے وہ اتنا مدون و مرتب اور مکمل و منضبط نہ تھا، نہ اس میں اتنی عمومیت اور وسعت ہوئی تھی جتنی آپ کی مقبولیت اور عظمت کی وجہ سے پیدا ہو گئی، آپ کی زندگی میں لاکھوں انسان اس طریقہ سے فائدہ اٹھا کر ایمان کی حلاوت سے آشنا اور اسلامی

زندگی اور اخلاق سے آراستہ ہوئے اور آپ کے بعد آپ کے مخلص خلفاء اور با عظمت اہل سلسلہ نے تمام ممالک اسلامیہ میں دعوت الی اللہ اور تجدید ایمان کا یہ سلسلہ جاری رکھا جن سے فائدہ اٹھانے والوں کی تعداد اللہ تعالیٰ کے سوا کوئی بیان نہیں کر سکتا، امین، حضور موت اور ہندوستان میں پھر حضرت میاں صاحب کے ذریعہ جاوہ اور سماٹرا میں اور دوسری طرف افریقہ کے براعظم میں لاکھوں آدمیوں کی تکمیل ایمان اور لاکھوں غیر مسلموں کے قبول اسلام کا ذریعہ بنا۔ رضی اللہ عنہ دارنا و وجہنا عنہ الاسلام خیر الجزاء

## زمانہ پیرائش

حضرت شیخ کا وجود اس مادیت زدہ زمانہ میں اسلام کا ایک زندہ معجزہ تھا اور ایک بڑی تائید الہی آپ کی ذات آپ کے کمالات، آپ کی تاثیر اللہ تعالیٰ کے یہاں آپ کی مقبولیت کے آثار اور خلق اللہ میں قبولیت و جہالت کے کھلے ہوئے مناظر آپ کے تلامذہ اور تربیت یافتہ اصحاب کے اخلاق اور ان کی سیرت و زندگی سب اسلام کی صداقت کی دلیل اور اس کی زندگی کا ثبوت تھا اور اس حقیقت کا اظہار تھا کہ اسلام میں سچی روحانیت تہذیب نفس اور تعلق مع اللہ پیدا کرنے کی سب سے بڑی صلاحیت ہے اور اس کا خزانہ عامرہ کبھی جواہرت و نادرات سے خالی نہیں

## وفات

ایک طویل مدت تک عالم کو اپنے کمالات ظاہری و باطنی سے مستفید کر کے اور عالم اسلام میں روحانیت اور رجوع الی اللہ کا عالم گیر ذوق پیدا کر کے ۵۶۱ھ میں

۹۰ سال کی عمر میں وفات پائی صاحبزادہ حضرت شرف الدین عیسیٰ آپکی وفات کا حال لیا کرتے ہیں۔ جب آپ اسی مرض میں بیمار ہوئے کہ آپ میں انتقال فرمایا تو آپ کے صاحبزادہ شیخ عبدالوہاب نے آپ سے عرض کیا کہ مجھے کچھ وصیت فرمائیے کہ آپ کے بعد اس پر عمل کروں، فرمایا ہمیشہ خدا سے ڈرتے رہو اور خدا کے سوا کسی سے نہ ڈرو اور نہ اس کے سوا کسی سے امید رکھو اور اپنے تمام ضروریات اللہ کے سپرد کر دو، صرف اسی پر بھروسہ رکھو اور سب کچھ اسی سے مانگو، خدا کے سوا کسی پر وثوق اور اعتماد نہ رکھو، توجید اختیار کرو کہ توجید پر سب کا اجماع ہے اور فرمایا کہ جب دل خدا کے ساتھ درست ہو جاتا ہے تو کوئی چیز اس سے چھوٹی نہیں ہے اور نہ کوئی چیز اس سے باہر نکلی کر جاتی ہے اور فرمایا میں مغربے پوست ہوں اور اپنے صاحبزادوں سے فرمایا کہ میرے گرد سے ہٹ جاؤ میں ٹاہریں تمہارے ساتھ ہوں اور باطن میں دوسروں کے ساتھ ہوں، میرے پاس تمہارے سوا اور لوگ نہ رہتے تھے حاضر ہیں، ان کے لئے جگہ خالی کرو اور ان کے ساتھ ادب کرو، یہاں بڑی رحمت نازل ہے، ان کیلئے جگہ تنگ نہ کرو اور آپ بار بار فرماتے تھے تم پر سلام اور خدا کی رحمت اور اس کی برکتیں! اللہ میری اور تمہاری مغفرت کرے، بسم اللہ! آؤ اور واپس نہ جاؤ اور یہ آپ ایک دن اور ایک رات برابر فرماتے رہے اور فرمایا تم پر انوس! مجھے کسی چیز کی پرواہ نہیں، نہ کسی فرشتہ کی نہ ملک الموت کی، اے ملک الموت ہمارے کار ساز نے تم سے زیادہ ہم کو بہت کچھ دے رکھا ہے، اور اس دن جس کی شب آپ نے رحلت فرمائی ایک بڑی سخت تیغ ماری تھی، اور آپ کے دو صاحبزادے شیخ عبدالرزاق و شیخ غوثی فرماتے تھے کہ آپ بار بار دونوں ہاتھ اٹھا کر پھیلاتے اور فرماتے تھے تم پر سلام ہو خدا کی رحمتیں اور برکتیں! حق کی طرف رجوع کرو اور صف میں داخل ہو، میں ابھی تمہارے پاس آیا رہا اور آپ یہ بھی فرماتے تھے کہ نرمی کرو پھر آپ پر امر حق آیا اور موت کے نشہ

نے غلبہ کیا اور آپ نے فرمایا، میرے اور تمہارے اور تمام خلق کے درمیان میں زمین و آسمان کا فرق ہے مجھے کسی پر قیاس نہ کرو اور نہ کسی کو مجھ پر، پھر آپ کے صاحبزادہ شیخ عبد العزیز نے آپ کی تکلیف اور حال دریافت کیا تو فرمایا مجھ سے کوئی نہ پوچھے میں علم الہی میں پٹے کھایا ہوں اور آپ کے صاحبزادہ شیخ عبد العزیز نے آپ کے مرض کو پوچھا تو فرمایا کہ میرے مرض کو نہ کوئی جانتا ہے اور نہ کوئی سمجھتا ہے نہ انسان نہ جن نہ فرشتہ خدا کے حکم سے خدا کا علم نہیں ٹوٹتا حکم بدل جاتا ہے اور علم نہیں بدلتا حکم منسوخ ہو جاتا ہے علم منسوخ نہیں ہوتا اللہ جو چاہتا ہے مٹاتا ہے اور باقی رکھتا ہے اور اس کے پاس اصلی تحریر ہے جو کچھ وہ کرتا ہے اس سے باز پرس نہیں ہوتی اور خلق سے باز پرس ہوتی ہے صفات کی خبریں گزر رہی ہیں جی آئی میں پھر آپ کے صاحبزادہ شیخ عبد الجبار نے آپ سے پوچھا کہ آپ کے جسم میں کہاں تکلیف ہے؟ فرمایا میرے کل اعضاء مجھے تکلیف دے رہے ہیں مگر میرے دل کو کوئی تکلیف نہیں اور وہ خدا کے ساتھ صحیح ہے پھر آپ کا وقت اخیر آیا تو آپ فرمانے لگے میں اس خدا کے ساتھ ہوں چاہتا ہوں جس کے سوا کوئی معبود نہیں وہ پاک و بے تر ہے اور زندہ ہے جسے فوت ہونے کا اندیشہ نہیں پاک ہے وہ جس نے اپنی قدرت سے عزت ظاہر کی اور موت سے بندوں پر غلبہ دکھایا، اللہ کے سوا کوئی معبود نہیں محمد صلی اللہ علیہ وسلم خدا کے رسول ہیں اور آپ کے صاحبزادہ شیخ موسیٰ فرماتے تھے کہ آپ نے لفظ "تَعَزَّزَ" فرمایا اور یہ لفظ صحت کے ساتھ آپ کی زبان سے ادا نہ ہوا تب آپ بار بار اسے دہراتے تھے یہاں تک کہ آپ نے آواز بلند اور سخت کر کے لفظ "تَعَزَّزَ" اپنی زبان سے ٹیک ٹیک فرمایا پھر دین باری اللہ اللہ اللہ فرمایا اس کے بعد آپ کی آواز غائب ہو گئی اور زبان تالا سے چپ گئی اور روح مبارک رخصت ہو گئی بھی اللہ عندہ دارفنا

حضرت شیخ اس دنیا سے تشریف لے گئے لیکن اپنے پیچھے دین کے داعیوں اور نفوس و اخلاق کے مربیوں کی ایک جماعت چھوڑ گئے جس نے آپ کے کام کو جاری رکھا۔ اور بڑھتی ہوئی غفلت اور مادیت کا مقابلہ کرتے رہے، ان میں سے جن عارفین و مصلحین نے دعوت و تذکیر اور تربیت نفوس کا کام پوری طاقت اور محویت سے جاری رکھا اور غفلت اور دنیاوی انہماک کا مقابلہ اور اخلاقی و نفسانی امراض کا علاج کیا، حضرت شیخ کے فیض یافتہ اور شیخ بغداد شیخ ابوالنجیب سہروردی کے بھتیجے اور خلیفہ شیخ الشیوخ ابو حفص شیخ شہاب الدین سہروردی رحمہ اللہ سب سے زیادہ نمایاں اور ممتاز تھے جو طریقہ سہروردیہ کے بانی اور تصوف کی مقبول کتاب "عوارف المعارف" کے مصنف ہیں۔

ابن خلدکان لکھتے ہیں :-

"لہ یکن فی آخر عمرہ فی عصیہ مثلاً دکان شیخ الشیوخ ببغداد" اخیر عمر میں ان کے زمانہ میں ان کی نظیر نہ تھی اور وہ بغداد کے سب سے بڑے شیخ اور اپنے فن میں مرجع تھے۔  
ابن الجار لکھتے ہیں :-

"اشہد انہ السیاسة فی تربیت المریدین و دعاء الخلق الخی اللہ" (تربیت مریدین اور دعوت الی اللہ کے کام میں وہ مرجع خلافت تھے)  
ابن خلدکان کہتے ہیں : ..... کہ ان کے زمانہ

کے مشائخ دور دور سے انکی طرف رجوع کرتے تھے اور استفادہ کرتے رہتے تھے۔ شیخ  
 کے مواعظ سے خلق اللہ کو بہت نفع ہوا۔ ابن خلکان کے الفاظ میں: ”وكان له مجلس وعظ  
 وعلم وعظم قبول كثير وله نفس مباركة“ (وہ اہتمام سے وعظ فرمایا کرتے تھے،  
 انکے وعظ کو اللہ تعالیٰ نے بڑی قبولیت عطا فرمائی اور انکے انفس تبرک سے لوگوں کو بڑا نفع تھا)  
 تصوف کو بدعات سے پاک کرنے اور کتاب و سنت کو اس کا ماخذ بنانے کی کوشش  
 میں حضرت شیخ کا تجدیدی حصہ ہے، انکی کتاب ”معارف المعارف“ کو اگر اس فن کی قدیم  
 کتابوں سے مقابلہ کر کے دیکھا جائے تو انکے اس تجدیدی کام کا اندازہ ہوتا ہے۔  
 اللہ تعالیٰ نے شیخ شہاب الدین کو بڑے بلند پایہ اور عالی استعداد خلفاء  
 عطا فرمائے جنہوں نے دعوت و تربیت کا کام بڑی قوت و وسعت کے ساتھ انجام دیا،  
 ان کے صرف ایک خلیفہ شیخ الاسلام شیخ ابوالدین زکریا ملتانی سے ہندوستان  
 میں جو فیض پہنچا اور خلق اللہ کو ہدایت ہوئی، وہ انکی جلالتِ قدر اور عظمتِ شان کیلئے کافی

— ۴ —

لہ دنیات الایمان ج ۲ صفحہ ۱۲۵ لڑاب صدیق حسن خاں مرحوم کہتے ہیں: ”در تصوف مستی

کتاب بہتر از معارف نیست“ تقیما و جمیلا الاحرار صفحہ ۶۳

## حضرت مولانا سید ابوالحسن علی ندوی کی چند تصنیفات

قادیانیت  
مشرق اوسط کی ڈائری  
مجمعۃ باہل دل  
مکاتیب مولانا محمد الیاسؒ  
مقام انسانیت  
ہندوستانی مسلمان  
عالم عربی کا المیہ  
معرکہ ایمان و مادیت  
جب ایمان کی بہار آئی  
دوہفتے مغرب افسانے میں  
حیات بعدِ اسحٰی  
مولانا الیاس اور انکی دینی دعوت  
ارکانِ اربعہ  
منصبِ نبوت

بنی رحمت  
کاروانِ مدینہ  
دوہفتے ترکی میں  
ایک اہم دینی دعوت  
مغرب صاف صاف باتیں  
دریائے کابل کے پیر و کتبک  
ذکرِ خیر  
خواہن اور خدمتِ دین  
سوانحِ حضرت شیخ الحدیث مولانا ذکریا صاحب  
پیامِ انسانیت  
تاریخِ دعوت و غزویت  
سیرتِ سید احمد شہید  
نقوشِ اقبال  
سوانحِ حضرت رائے پوریؒ

مکتبہ کوثر ڈائمنڈ پارٹمنٹس جیمس روڈ دھاروی ممبئی